


Noël



2018

[Message vidéo en français \(vimeo.com/306132578\)](https://vimeo.com/306132578)

யேசு பிறந்த நாள் நற்செய்தி 2018

யேசு பிறந்த நாளன்று இறைவன் மாந்தவடி தோற்றரவு செய்கின்றார். அதனை அவர் யாரும் அறியாவண்ணம், ஓசையின்றி, விளம்பரமின்றி செய்கின்றார். எதற்காக?

இக்குழந்தை யேசு அரசனாகவோ அன்றி பேரரசனாகவோ உருவெடுக்க வரவில்லை. இவ்வலகிலிருக்கும் பலகோடி சகோதரர்களுக்கும் முதிர் சகோதரனாக இருக்கவே வந்துள்ளார். அவர் ஆட்சிபுரிந்திட வரவில்லை, அவருக்கு எல்லா மனிதர்களும் சகோதரே, காரணியம் எல்லோரும் ஒரே தந்தையின் பிள்ளைகளே ! இந்த சகோதரத்துவம் என்பது ஓர் அன்பளிப்பு, இதனை திணிக்க முடியாது, அதனை வாழ்ந்துதான் பார்க்க வேண்டும். இதனை மறந்திடாது இருக்கவே யேசு பிறந்த நன்னாளைக் கொண்டாடுகிறோம். ” சொல்லே சகோதரனாய் மாறியது ” இந்த சொற்றொடர் (Christian de Chergé, Moine cistercien) துறவு சொன்னது. கொலை செய்யப்பட்ட 19 துறவிகளில் இவரும் ஒருவராவார். இவர்களுக்கு வீடுபேறு அடைந்தவர்களாக பட்டம் கொடுக்கப்பட்டது என்பது இங்கு நோக்கத்தக்கது.

2000 ஆண்டுகளாக சகோதரத்துவம் என்பது கிறித்துவர்களான நமக்கு ஓர் சிந்தனை மட்டுமல்ல, உலகார்ந்த சகோதரத்துவத்தை பிறக்க வைக்கும் ஒரு பாதை. கிறித்துவ சகோதரத்தை உணர்ச்சி நல்லொழுக்கம் என்னும் கோட்பாட்டினில் சுருக்கிவிட இயலாது. யேசு நம்மோடு சகோதரராய் ஒன்றித்து நாம் எல்லோரும் ஒரே தந்தையின் பிள்ளைகள் என்னும் கடவுள் கொடுத்த அருளை எல்லோரிடமும் பகிர்ந்து கொள்ள இறைவன் நமக்கு அழைப்பு கொடுத்திருக்கின்றார்.

நற்செய்தியில் சொல்லப்படுவது யாதெனில் சகோதரத்துவம் என்பது ஒருவரையொருவர் புரிந்துக்கொள்ளுதல், கருணைப்புரிதல், நன்மை செய்தல், அருள் கொள்ளல், மன்னிப்புக்கோரல் என அத்தனையும் சோர்ந்ததே.

நம்பிக்கை, நம்பிக்கையின்மை, அச்சம், அன்பு, புறந்தள்ளல், அழைப்பு, வண்மை, அமைதி, வெறுப்பு, மன்னிப்பு இத்தனைக்கும் இடையில் நமக்கும், நம் சமுதாயத்திற்கும் ஏற்படும் போராட்டமே ! இப்போராட்டத்தில் வென்றிட குடிலில் இருக்கும் குழந்தை யேசுவை நம்பிக்கையுடன் காண்போம். இக்குழந்தை நம் சகோதரர்தான் என ஏற்றுக்கொண்டு அணைவரும் சகோதரர்களாக வாழ்வோம்.

உங்களுக்கும், உங்கள் குடும்பத்தினர்களுக்கும் யேசுவில் சகோதரர்களாக வாழும் அணைவருக்கும் எனது அன்பான யேசு பிறந்த நாள் நல்வாழ்த்துக்கள்.

+ Pascal Delannoy
Evêque de Saint-Denis-en-France